

Minuti tal-Laqgħa nru 22 tal-Hames Kunsill Lokali tal-Mosta li saret , it-Tlieta 14 ta' Ottubru 2008.

Il-laqgħa bdiet fis-7.45 p.m.

Il-Kunsilliera kienu preżenti kif jidher hawn taht.

	Time In	Time Out
Sindku Dr. Paul Chetcuti Caruana	7.45 p.m.	10.30 p.m.
Viċi Sindku Josette Agius Decelis	7.30 p.m.	10.30 p.m.
Kunsillier Joseph Demartino	7.30 p.m.	10.30 p.m.
Kunsillier Mario Sammut	7.55 p.m.	10.30 p.m.
Kunsillier Shirley Farrugia	7.45 p.m.	10.30 p.m.
Kunsillier Marthese Mifsud	Skuzata	Imsiefra
Kunsillier Paul Agius	7.30 p.m.	10.30 p.m.
Kunsillier Kirby Fenech	Skuzata	
Kunsillier Christopher Grech	7.48 p.m.	10.30 p.m.
Kunsillier John Mary Camilleri	Skuzat	
Kunsillier Nicola Fenech Adami	7.30 p.m.	10.30 p.m.

Is-Sindku mexxa il-laqgħa tal-kunsill.

Is-Segretarju Eżekuttiv, is-Sur John J. Camilleri kien preżenti għal-laqgħa.

Preżenti ukoll għall-laqgħa kien hemm il-Perit Konsulent tal-Kunsill Maurice Galea.

- 1 **Fil-bidu tal-laqgħa s-Sindku qal li xtaq iwassal is-solidarjeta u l-kondoljanzi tiegħu u tal-Kunsill kollu lill-familja tal-Membru Parlamentari Dr. Karl Chircop li Alla għoġbu jsejjahlu kmieni dan ix-xahar.**
2. Billi kien preżenti l-Perit M. Galea intalab li ssir sospensjoni tar-regolamenti sabiex il-laqgħa tiddiskuti l-agenda item No 6 u wara titkompli l-laqgħa bl-agenda kif komunikata. Kien hemm qbil unanimu li jsir dan.
- 2.1 **Agenda Item No 6 - Tender Adjudication Report – Hope Street/Parish Street u Kurat Schembri Street**

Inqara r-rapport u l-Perit Maurice Galea spjega ż-żewġ rapporti li huwa kien għamel lill-Kumitat tal-Kuntratti.

Ġie issuggerit li jsiru 'culverts' għall-ilma tax-xita. Intqal li dawn jistgħu jiġu jiswew €75,000 u wiehed irid jiftakar li dan il-proġett ser isir mill-fondi tal-UIF tal-MEPA. Ma kienx hemm flus biżżejjed għal dawn il-culverts. Xorta wahda ġie deciż li tintalab stima mingħand il-kuntrattur qabel jibda dan ix-xogħol u din tiġi għall-konsiderazzjoni tal-Kunsill.

Ġie maqbul unanimament li kif propost mill-Kumitat tal-Kuntratti it-tender tax-xogħol jingħata lill-Bonnici Brothers Ltd.

Ġie deciż li ssir il-laqgħa ta' Public Consultation mar-residenti ta' dawn it-toroq nhar il-Hadd 19 ta' Ottubru 2008 fis-Sala tal-Komunita fejn jiġi spjegat il-proġett. Il-Periti u l-Kuntrattur għandhom jiġu mitluba jattendu.



3.0 Approvazzjoni tal-Minuti tal-laqgħa Nru 21 (3 ta' Ottubru 2008)

Billi l-minuti kienu ġew iċċirkulati qabel dawn ittiegħdu bhala moqrija. Il-minuti ġew approvati mingħajr l-ebda korrezzjoni.

4.0 Tagħrif mill-Minuti

Ma kienx hemm punti x'jiġu diskussi.

5.0 Korrispondenza

Is-Segretarju ġibed l-attenzjoni tal-Kunsill li huwa għandu hafna korrispondenza pendenti iżda li fil-laqgħat tal-Kunsill ma hux ikun hemm biżżejjed hin biex jiġu diskussa kollha u għalhekk huwa kien ser jipprova jressaq il-korrispondenza skond kemm jippermetti l-hin u skond kemm il-kunsilliera kienu lesti jittrattaw minnhom.

5.1 Ittra mingħand Ray Muscat dwar il-kundizzjoni ta' Triq il-Fortizza fejn talab li jsir resurfacing u jitwaqqaf traffiku ta' trakkijiet u inġenji tqal milli jgħaddu minn din it-triq sabiex ma ssirx aktar hsara. Saret diskussjoni fejn intqal li suppost kellha tinfetaħ triq għall-fuq in-naħa ta' Vjal il-Qalbiena Mostin sabiex din tintuża bhala service road għat-trakkijiet u inġenji tqal. Ma ittiegħdet l-ebda deċiżjoni dwar dan.

5.2 Ittra mingħand Din L-Art Helwa sabiex tiġġedded il-membership f'din l-entita mhux governattiva. Ġie approvat li jsir pagament ta' €35 għall- 2007/2008.

5.3 Ittra mill-Kor Shalom – Oratorju Marija Immakulta Mosta. Ġiet approvata donazzjoni ta' Lm 50 – (Euro 116.47) bhala kontribuzzjoni għal spejjes ta' CD b'għanjiet tradizzjonali tal-Millied.

5.4 Ittra mingħand il-Kumitat tat-Tmexxija tal-Grawnd fl-Iskola Lily of the Valley- Mosta sabiex il-Kunsill japprova sett ta' regolamenti għat-tmexxija tal-grawnd. Inqraw ir-regolamenti waħda waħda u dawn ġew spjegati mill-Kunsillier Chris Grech li huwa membru fuq il-kumitat tat-tmexxija. Ġew approvati dawn ir-regolamenti u ntqal li dan il-ground għandu jkun aċċessibli anke għall min mhux Mosti. Ġie approvat wkoll li l-Kunsillier Pawlu Agius jiehu post is-Sinjorina Kirby Fenech fuq dan il-kumitat. Is-Sur Paul Agius offra li jkun responsabbli hu sabiex jiftaħ u jagħlaq il-ground tal-Lily of the Valley skond il-booking u l-bżonn li jkun hemm.

5.5 Talba mill-Perit Etienne Magri sabiex terġa issir applikazzjoni lill MEPA għall-permess tal-latrina tal-handikappati billi din inbniet mhux skond il-permess originali li issa kien skada. Din ġiet approvata u ġie awtorizzat il-pagament mehtieg għall din l-applikazzjoni.

5.6 Talba oħra sabiex isir applikazzjoni lill-MEPA għat-tkompliġa tal-Gnien Reggie Cilia u jsiru bankijiet f'forma ta' taraġ quddiem il-pitch tal-boċċi ġiet ukoll approvata.


5.7 Ittra uffiċjali bil-qorti mingħand tal-General Co Ltd dwar bilanċ dovut fuq ix-xogħol tal-Pjazza Rotunda u telefonati mingħand id-direttur ta' din il-kumpanija is-Sur Karmenu Spiteri li ser jagħmel sekwestru fuq l-uffiċini tal-Kunsill ġew diskussi. Is-Segretarju ġie ordnat jagħmel pressjoni fuq l-avukat tal-Kunsill sabiex jitlesta r-rapport tal-konsulenti legali u jerġa jitlaqqa l-kumitat ad hoc sabiex tiġi rizolta din il-kwistjoni.



- 5.8 Inqrat risposta minghand is-Sinjura Audrey Testaferrata de Noto tal-ADT dwar sign u bollards fil-pjazza 16 ta' Settembru mpogġija minn Exalco Co Ltd u li huwa ta' periklu għall-pubbliku u traffiku. Ir-risposta tgħid li dawn ma ġewx implimentati mit-TMU tal-ADT u għallhekk Exalco (Cornerstone Complex) seta jintalab jneħħihom. Is-Segretarju ntabab jikteb lill Exalco Co Ltd sabiex jneħħi dan is-sign u il-bollards perikoluzzi u jiġi diskuss post ieħor għas-sign meħtieġ.
- 5.9 Inqrat ittra oħra minghand l-Exalco Group u Ray Attard, Chief Executive Officer tal-ADT, sabiex il-Kunsill jara li ma jiġix ingumbrat il-passaġġ ta' għaxar piedi ta' maġenb il-kumpless Cornerstone meta jintrama l-monti nhar ta' Tnejn. Il-Kunsill qal li bħalma ġie deċiż drabi oħra din hi kwistjoni tal-pulizija li jaraw li ma tinkisirx il-liġi u dan l-ispazju jibqa ħieles minn kull ingombru.
- 5.10 Applikazzjoni għall reklamar fit-toroq ġiet irrifjutata. Is-Segretarju ġie ordnat jgħadd lill handymen sabiex jneħħu kull tabella u sinjali ta' reklami fit-toroq tal-Mosta. Dawn ma għadhomx il-permess tal-Kunsill u dawk il-permessi li qabel kien ingħataw issa m'għadhomx jithallsu u għalhekk għandhom jitneħħew.
- 5.11 Ittra dwar periklu min rampa ta' garage fi Triq Callus proprjeta tas-Sur Joseph Lia. Is-segretarju għandhu jikteb lis-Sur Lia sabiex jneħħi din ir-rampa u fin-nuqqas jittiehdu il-passi kollha li hemm bżonn.
- 5.12 Żewġ ittri għall-tiżjin tal-Milied fl-area ta' Santa Margerita u fl-area ta' Mliit. Il-Kunsillier Chris Grech ġie inkarigat li jikkonsidra dawn it-talbiet fuq l-istess bażi li jsir it-tiżjin fil-Pjazza Rotunda u l-madwar, il-Perit Grech ġie inkarigat jorganizza t-tiżjin tal-Milied għall din is-sena billi jinħareġ tender u l-ispiza tinqasam nofs binofs bejn il-Kunsill u tal-ħwienet involuti
- 5.13 Ġiet innotata korrispondenza ta' Edwin Bonavia fejn qal li f'it li xejn sab rispons minn Mostin f'San Francisco għal-kontribuzjonijiet finanzjarji għall-monument tal-Pjazza li għandu hsieb jagħmel il-Kunsill. Is-Sur Bonavia talab jkun jaf jekk hemmx xi time line għat-twaqqif ta' dan il-monument. Is-Segretarju ġie mitlub jirrispondi li l-hsieb kien li dan jitwaqqaf fi zmien 12 jew 15 il-xahar.
- 5.14 Is-Sur Charles Abela kiteb f'isem il-kumitat tat-tmexxija tal-Grawnd tal-Lgħajba fejn wera l-gravita tas-sitwazzjoni f'dan il-grawnd. Huwa qal li hemm kontijiet pendenti ta' madwar €12,000 mal-Enemalta u li dawn qed jheddu li jissospendu l-provista tal-elettriku tal-kumpless. Fl-istess hin il-kondizzjoni ħażina tat-turf ta' dan il-grawnd li bilfors irid jinbidel għax kien ta periklu għat-tfal li jilgħabu fuqu.

Il-Kunsill iddiskuta din is-sitwazzjoni u fil-waqt li ħatar lill-Kunsillier Mario Sammut sabiex jissostitwixxi lis-Sinjorina Kirby Fenech fuq dan il-kumitat is-Sur Sammut ġie inkarigat iġib stimi u pariri dwar it-turf tal-ground u jirraporta lura lill-Kunsill.

Dwar il-kwistjoni tal-kont tal-elettriku, is-Sindku qal li kien ser jkellm lill-Ministru responsabbli mill-isports sabiex jara x'jista jsir billi l-Kunsill ma kienx f'pozizzjoni li jhallas dawn il-kontijiet. Ġie nnotat ukoll li kellhom jitwaħħlu arloġġi separati sabiex il-ground prinċipali (tal-Mosta Football Club) u l-bar jhallsu għall-konsum huma u mhux kollox irid jithallas mill-ġbir tal-flus mill-logħob tal-



ground tal-5 a side għax dan ma kienx sostenibbli. L-item No 10 tal-agenda giet għalhekk eżawrita f'dan l-istadju.

5.15 Talba għall-ghotja ta' €66 għall xiri ta' Recognition Award għall-Miss Mosta giet approvata.

5.16 Ittra minghand l-avukat Ian Spiteri Bailey LLD għan-nom ta' Reuben Buhagiar bi proposta sabiex jiġu rritornati ċ-ċwievet tal-post fiż-Żokrija bil-kundizzjoni li jinhafer id-dejn tal-club u li l-Kunsill jieħu lura l-pussess tal-post bl-attreżzi kollha li l-Melita Cycling Club kienu għamlu fih giet aċċettata.

Item No 11 tal-Agenda giet għalhekk eżawrita f'dan l-istadju.

Billi sar hafna hin u kien baqa agenda twila is-segretarju gie mitlub jhalli l-korrispondenza l-oħra pendent għal darba oħra.

6.0 Materji Finanzjarji

Ġew approvati unanimament listi ta' pagamenti kif jidher hawn taht:

Lista ta Petty Cash tal-Lulju 2008	-	€152.34
Lista ta Petty Cash ta' Awissu 2008	-	€188.94
Lista ta' pagamenti Urgenti għall Perjodu 24/7/2008 sa 26/9/2008	-	€76,489.12
Lista ta' pagamenti	-	€7,116.08
Lista ta' pagamenti	-	€71,486.04

Dawn il-listi ta pagamenti kienu preparati għall-laqqgħat ta qabel iżda qatt ma kienu għew approvati għaliex qatt ma kien hemm hin jiġu diskussi.

7.0 Ġieh il-Mosta


Is-Segretarju poġġa fuq il-mejda n-nominazzjonijiet li l-Kunsill irċieva għall għoti ta' Ġieh il-Mosta. Is-Sindku staqsa jekk dawn kienux kollha daħlu fil-hin stipulat. Is-Segretarju irrisponda li huwa kien informa diġa lis-Sindku li waħda minn dawn (dik ta' Joseph Gatt) kienet dahlet 24 siegħa tard.

F'dan il-hin is-Sur Joe De Martino qal li huwa ma kienx jaf li hargu l-applikazzjonijiet u għalhekk huwa kien ser jinsisti li jipproponi wkoll lill-mejjet George Mifsud Chircop għall dan l-unur.

Ġie deċiż li dawn iż-żewġ nominazzjonijiet jiġu t-tnejn aċċettati.

Ġie deċiż li jingħataw 4 unuri bħas-sena l-oħra u għalhekk saret votazzjoni. Billi xi uħud mill-Kunsilliera talbu għall-votazzjoni sigrieta din saret b'mod sigriet. Ġie deċiż ukoll li biex jingħata l-unur irid ikun hemm maġġoranza ta 50% + 1 tal-voti. Wiehed seta jivvota biss għal 4 persuni. Saret il-votazzjoni. Wiehed mill-voti kien invalidu. Ir-riżultat kien kif jidher fit-tabella ta' hawn taht.

Marvic Camilleri	5 voti	Onorata
Victor Grech	5 voti	Onorat
Salvu F. Borg	NIL	
Victor Zammit	2 voti	
Joseph Gatt	3 voti	
Susan Mulvaney Sacco	3 voti	
David Zammit	7 voti	Onorat
George Mifsud Chircop	3 voti	
Total	28	



Ghalhekk is-Sinjuri Marvic Camilleri, il-mejjet Victor Grech, u David Zammit ġew eletti għall-unur ta' Ġieħ il-Mosta. Id-data ta' jum il-Mosta ġiet deċiża li ssir fl-1 ta' Novembru u l-budget ġie deċiż li jkun ta madwar €1,200.

8.0 Impjieg tal-Handyman

Is-Sindku qal li huma kien qed jipproponi li jinxtara van għall użu tal-Handyman Marco Briffa. Il-kunsilliera kollha prezenti opponew għall dan billi qalu li ma kienx hemm bżonn ta' van ieħor ma dak li hu mħallas għalih il-handyman Philip Azzopardi. Dan kien biżżejjed għall-bżonnijiet tal-Kunsill. Barra minhekk huma fakkru lis-Sindku li kien għadu kemm irrifjuta jhallas il-kont tad-dawl tal-grawnd tal-logħob tat-tfal billi ma kienx hemm biżżejjed flus u għalhekk ma jarawx kif ried jonfoq flus fuq van ieħor. Il-proposta ma għaddietx.

deleted ~~Hawn il-Kunsillier Chris Grech qal li huwa kellu rapport li l-handyman il-ġdid, is-Sur Marco Briffa ma kienx qed jgħamel xogħlu sew għax xi spralli li tqabbd jnaddaf ma sarux kif suppost. Hawn kien hemm intervent mill-istess Marco Briffa li kien fost il-pubbliku biex jipprova jikkontradixxi dak li qal il-Kunsillier Grech. Is-Sindku intalab isikket dan l-intervent illegali tas-Sur Briffa. Għall darba oħra is-Sur Briffa beda jintervjeni meta s-Segretarju ikkonferma ir-rapport li kellu l-Perit Grech.~~

Inqala storbju shiħ fil-kamra u saru ukoll xi akkużi mis-Sindku li s-segretarju kien qed jippreferi handyman minn ieħor. Is-Segretarju iddefenda ruħu billi qal li huwa ma kienx sodisfatt bil-performance tas-Sur Briffa u kien anke informa b'dan lill-istess Briffa. Huwa qal li kien ta' bilfors li kellu jqabbd x-xogħol u l-qadi li jkun hemm bżonn lill min kien kapaċi f'xogħlu u meta jasal iż-żmien kien lest jagħmel ir-rapport tiegħu fuq l-impjegati u l-kuntratturi kollha tal-Kunsill skond kif jhoss li hu ġust. Huwa qal li bħala segretarju dejjem kien mfahħar minn kulhadd għall-abilta tiegħu u ma jistax jifhem kif issa f'daqqa waħda kien qed jiġi akkużat b'dan il-mod.

L-interventi tas-Sur Briffa miż-żona tal-pubbliku baqaw għaddejjin bla ma dan ġie mwaqqaf mis-Sindku.

9.0 Hwejjeg oħra

Billi kien sar il-ħin ġie mitlub li taħt hwejjeg oħra jiġi dikuss it-tibdil fis-sistema tal-ġbir ta' skart. Il-Kunsillier Pawlu Agius esebixxa avviz li kien ser jiġi mqassam lir-residenti kollha li fih javża li l-ġbir ser jibda jsir filgħaxija. Hadd ma oġgezzjona.

Items 12 ma ġietx diskussa filwaqt li items 7 u 8 ġew diskussi u deċiżi bħala parti mill-korrispondenza.

Il-laqgħa spiċċat fil-10.30 p.m.



Dott Paul Chetcuti Caruana
Sindku



John J. Camilleri
Segretarju Eżekuttiv

